



आज मजदूर दिवस

# नव भारत



## पर्यटकों से भरा क्रूज डूबा, 4 की मौत

रेस्क्यू ऑपरेशन जारी

8 लोग गहरे पानी में लापता

22 को बचाया गया

जबलपुर। बरगी बांध में गुरुवार शाम तेज आंधी चलने से पर्यटकों से भरा एक क्रूज खमरिया टापू के पास अचानक असंतुलित होकर डूब गया। शाम करीब छह बजे हुए इस हादसे से पूरे क्षेत्र में अफरा-तफरी मच गई। देर रात एक बजे कलेक्टर राघवेंद्र सिंह ने बताया कि इस हादसे में अब तक चार लोगों की मौत हो चुकी है, मृतकों में 3 महिलाएं और 1 पुरुष शामिल हैं। जबकि 8 से



आर्मी पहुंची, भोपाल से एनडीआरएफ को भी बुलाया गया

अधिक लोग गहरे पानी में लापता हैं। रेस्क्यू ऑपरेशन चल रहा है। मध्य रात्रि आर्मी पहुंच गई है। भोपाल से एनडीआरएफ को भी बुलाया गया है। देर रात पर्यटन मंत्री धर्मदेव लोधी ने बताया कि 22 लोगों को बचाया गया है। लगातार रेस्क्यू चल रहा है। बाकी लापता हैं। क्रूज नीचे फंस गया है। एनडीआरएफ की टीम क्रूज को बाहर निकालेगी। इसके बाद मृतकों की वास्तविक संख्या पता चलेगी।

जानकारी अनुसार बरगी बांध में गुरुवार की शाम को लगभग साढ़े पांच बजे क्रूज पर्यटकों को लेकर बांध की लहरों के बीच आगे बढ़ रहा था। क्रूज में दो स्टाफ एवं 29 से अधिक पर्यटक सवार थे शाम 6:00 बजे अचानक मौसम खराब हो गया। तेज हवाओं के चलते क्रूज में पानी भरने लगा था और कुछ ही देर में वह नियंत्रण खोकर डूब गया। हादसा इतना अचानक हुआ

कि यात्रियों को संभलने का मौका तक नहीं मिला। कई यात्री जान बचाने के लिए पानी में कूद गए। सीएसपी बरगी अंजुल अयंक मिश्रा ने मामले की जानकारी देते हुए बताया कि सूचना मिलते ही पुलिस, एसडीआरएफ की टीम ने रेस्क्यू ऑपरेशन शुरू किया। अब तक जलाशय से 4 शव बरामद किए गए हैं। हादसे की खबर मिलते ही पुलिस, प्रशासन के आला अधिकारी और जनप्रतिनिधि भी मौके पर पहुंच गए थे। लापता लोगों की तलाश के लिए सर्च लाइट और आधुनिक उपकरणों की मदद ली जा रही है हालांकि, पानी का फैलाव अधिक होने के कारण बचाव कार्य में काफी दिक्कतों का सामना करना पड़ रहा है। क्रूज को घाट से 30 मीटर तक खींचा गया लेकिन इसके बाद वह फंस गया। प्रारंभिक जांच में यह बात सामने आ

रही है कि क्रूज पर क्षमता से ज्यादा भीड़ होने और तूफान के कारण संतुलन बिगड़ने को संभावना जताई जा रही है। पुलिस ने शवों को पोस्टमार्टम के लिए भेज दिया है। घायल और बचाए गए लोगों को नजदीकी अस्पताल में भर्ती कराया गया है, जहाँ उनका इलाज जारी है। सीएम डॉ मोहन यादव ने बरगी डेम में हुए दुखद क्रूज हादसे पर संवेदना जताई है। उन्होंने एक्स पर पोस्ट साझा करते हुए लिखा कि संकट की इस घड़ी में राज्य सरकार पूर्ण संवेदनशीलता के साथ प्रभावित परिवारों के साथ खड़ी है और हर संभव सहायता सुनिश्चित की जा रही है।

इनकी हुई मौत- श्रीमती नीतू सोनी (43), श्रीमति सोभाग्यम अलगान (42), श्रीमती मधुर मैसी (62), श्रीमती काकुलाड़ी (38) की मौत हुई है।

## हवाई किराये पर सुप्रीम कोर्ट सख्त

नई दिल्ली, 30 अप्रैल. सुप्रीम कोर्ट ने गुरुवार को केंद्र सरकार को मनमाने हवाई किराये और अतिरिक्त शुल्कों पर सख्त फटकार लगाई. जस्टिस विक्रम नाथ और जस्टिस संदीप मेहता की पीठ ने केंद्र से पूछा कि तीन बार समय देने के बावजूद हलफनामा क्यों नहीं दाखिल किया गया.

कोर्ट ने स्पष्ट किया कि यात्रियों के हितों के मामले में देरी स्वीकार्य नहीं है और हलफनामा 8 मई तक दाखिल होना चाहिए. याचिका सामाजिक कार्यकर्ता एस. लक्ष्मीनारायणन द्वारा दायर की गई थी, जिसमें मांग की गई थी कि विमानन क्षेत्र में पारदर्शिता और यात्रियों की सुरक्षा सुनिश्चित करने के लिए एक स्वतंत्र नियामक संस्था बनाई जाए. याचिका में यह भी कहा गया कि निजी एयरलाइंस ने अचानक इकोनॉमी क्लास का मुफ्त बैगेज 25 किलो से घटाकर 15 किलो कर दिया है, और केवल एक बैग



की अनुमति दी है. इस नई नीति के कारण यात्रियों पर अतिरिक्त शुल्क लग रहा है, जो कोर्ट ने 'मनमानी' करार दिया. सुप्रीम कोर्ट ने केंद्र से कहा कि वह हलफनामा में स्पष्ट रूप से बताए कि नियम बनाने में देरी क्यों हो रही है और अब तक जवाब क्यों नहीं दिया गया.

केंद्रीय अल्पसंख्यक कार्य मंत्री करेन रिजिजू ने एक्स पर कहा कि असंख्य परिवारों के लिए, हज जीवन में एक बार पूरा होने वाला ऐसा सपना है जिसे उन्होंने वर्षों तक संजोकर रखा है. मैं इस भावना का तह दिल से सम्मान करता हूँ. उन्होंने कहा कि लगातार चल रहे भू-राजनीतिक तनावों के कारण हवाई जहाज के ईंधन की कीमतों में वैश्विक स्तर पर भारी बढ़ोतरी हुई है. ऐसे में एयरलाइंस ने प्रति तीर्थयात्री 300-400 डॉलर की भारी बढ़ोतरी की मांग की थी.

### सीजीआई ने सरकारी वकील को लगाई फटकार

सुप्रीम कोर्ट ने नाबालिग लड़की के गर्भपात मामले में सरकार को कड़ी फटकार लगाते हुए कहा कि नागरिकों के व्यक्तिगत विकल्पों का सम्मान करना अत्यंत आवश्यक है. यह मामला 15 वर्षीय रेप पीड़िता से जुड़ा है, जिसने 31 हफ्ते की गर्भपात को समाप्त करने की गुहार लगाई थी. सुनवाई करते हुए मुख्य न्यायाधीश जस्टिस सुर्यकांत ने कड़े शब्दों में फटकार लगाई. उन्होंने कहा कि रेप पीड़िता की तकलीफ को भरपाई कोई नहीं कर सकता. नागरिकों के निर्णय का सम्मान करना सरकार की जिम्मेदारी है. चुनौती केवल पीड़िता या उसके परिवार द्वारा ही दी जा सकती है. जस्टिस जयमाल्य बागवी ने भी कहा कि फैसला पीड़िता और उसके माता-पिता का होगा, और चिकित्सक उन्हें सोच-समझकर निर्णय लेने में मदद कर सकते हैं.

## जम्मू-श्रीनगर पहली वंदे भारत ट्रेन हुई रवाना

जम्मू, 30 अप्रैल. केंद्रीय रेल मंत्री अश्विनी वैष्णव ने गुरुवार को जम्मू तवी स्टेशन से श्रीनगर के लिए पहली वंदे भारत ट्रेन को हरी झंडी दिखाकर रवाना किया. इस अवसर पर केंद्रीय राज्यमंत्री जितेंद्र सिंह और जम्मू-कश्मीर के मुख्यमंत्री उमर अब्दुल्ला भी मौजूद रहे.

यह ट्रेन अब सीधे जम्मू से श्रीनगर तक चलेगी, जबकि पहले इसे केवल कटरा से श्रीनगर तक सीमित किया गया था. नई वंदे भारत ट्रेन के डिब्बों की संख्या 8 से बढ़ाकर 20 कर दी गई है, जिससे



यात्रियों की क्षमता दोगुनी से भी अधिक हो गई है. अब तीर्थयात्रियों और पर्यटकों को कटरा में ट्रेन बदलने की जरूरत नहीं पड़ेगी. ट्रेन की कुल दूरी लगभग 266 किलोमीटर है और यात्रा का समय

केवल 4 घंटे 50 मिनट है. केंद्रीय राज्य मंत्री जितेंद्र सिंह ने बताया कि इस नई सेवा से जम्मू-कश्मीर में रेल कनेक्टिविटी मजबूत होगी. अब यात्रियों को कटरा में ट्रेन बदलने की जरूरत नहीं पड़ेगी.

## कार में आग लगने से पांच जिंदा जले

► वैष्णो देवी से दर्शन कर लौट रहा था परिवार

अलवर 30 अप्रैल. राजस्थान में दिल्ली मुंबई एक्सप्रेसवे पर अलवर जिले के लक्ष्मणगढ़ थाना क्षेत्र में बुधवार देर रात एक सीएनजी कार में आग लग जाने से एक ही परिवार के पांच लोगों की जलने से मौत हो गई. लक्ष्मणगढ़ के थाना प्रभारी नेकी राम ने बताया कि यह हादसा देर रात करीब ग्यारह बजे उस समय हुआ जब मध्यप्रदेश के श्योपुर जिले के चैनपुरा गांव का



एक परिवार वैष्णो देवी के दर्शन कर वापस अपने गांव लौट रहा था कि अलवर जिले के लक्ष्मणगढ़ थाना क्षेत्र में दिल्ली मुंबई एक्सप्रेसवे पर उनकी कार में आग लग गई. जिससे डीएनए कर उनकी पहचान की जाएगी. परिवार जनों को सूचना दे दी गई है.

किसी को बाहर निकलने का मौका नहीं मिला. इस हादसे में तीन महिलाएं एवं एक बच्ची सहित पांच लोगों की जलने से मृत्यु हो गई. हादसे में चालक करीब 80 प्रतिशत जल गया है जिसे पिनान के अस्पताल ले जाया गया जहां उसे हालत खराब होने पर जयपुर भेज दिया गया. उन्होंने बताया कि आग में पूरी तरह जल जाने से इनके शवों की पहचान के लिए मेडिकल टीम को बुलाया गया है. जिससे डीएनए कर उनकी पहचान की जाएगी. परिवार जनों को सूचना दे दी गई है.

## शिपिंग को निशाना नहीं बनाया जाए : भारत

► भारत ने राष्ट्र सुरक्षा परिषद में जताई विंता

► अमेरिका ने 39 जहाज रोके, 15 भारतीय जहाज फंसे

रोक दिया है. इस कार्रवाई का असर वाणिज्यिक नौवहन और वैश्विक तेल आपूर्ति पर भी पड़ा है. इस बीच, होर्मुज्ज जलडमरूमध्य के पश्चिमी हिस्से में 15 भारतीय झंडे वाले जहाज फंस गए हैं. प्रभावित जहाजों में एलपीजी टैंकर, कंटेनर और अन्य वाणिज्यिक जहाज शामिल हैं. भारतीय नौसेना ने सुरक्षा बढ़ाने के लिए जहाजों के साथ लगातार संपर्क बनाए रखा है.

LOVED IN

**100**

COUNTRIES

BAJAJ

THE WORLD'S FAVOURITE INDIAN

**₹3000/- की छूट**

**डेरिंग बाइक**

**डेरिंग ऑफर**

**₹86 335/- से शुरू**

**ऑफर पल्सर 125 CF/नियॉन मॉडल्स पर उपलब्ध\***

**pulsar**

**DEFINITELY DARING**